



# Il-Belt Victoria

Rivista mahruga mill-Parroċċa ta' San Ġorġ • Għawdex

Novembru - Diċembru 2006

Nru 153

## DUN TONIO KAPILLAN TAL-MUNXAR



### Dun Tonio Kappillan!

**Antione Vassallo** - [vasanti@waldonet.net.mt](mailto:vasanti@waldonet.net.mt)

Din l-aħbar ġriet bħal berqa nhar id-9 t'Ottubru, mghejjuna mil-lehen hleju u maestuż tal-kampnar tal-Bażilika - u bis-sehem ta' *Lehen il-Belt Victoria*, ir-radju komunitarju li ta' spiss xandar fuqu Tonio. Hadna gost bil-hatra ta' Dun Tonio Galea bħala r-raba' kappillan tal-parroċċa tal-Munxar. Lil Dun Tonio nafu bħala

seminarist habrieki u inventur f'varjetà ta' attivitajiet, parrokkjali u djoċesani.

Twieled hawn ir-Rabat fid-9 t'Awissu 1973 (bin Alfons u Gloria) u rċieva l-edukazzjoni primarja tiegħu fl-iskola tas-sorrijiet Karmelitani ta' Kerċem (Santa Tereża) u dik sekondarja fis-Seminarju Minuri. Wara li kompli fl-Istitut Tekniku t'Għawdex (Mikelanġ Refalo), hadem fil-Korporazzjoni ta' l-Ilma. Ma rridx inhalli barra l-fatt

*(Kontinju f'paġna 4...)*



Uffiċċju Editorjali: **Centru Parrokkjali San Ġorġ**  
**Triq il-Karità, Victoria, Għawdex.**  
 Tel: 21 55 63 77 • Fax: 21 55 69 81  
 email: info@stgeorge.org.mt  
 web: www.stgeorge.org.mt • radio: 104MHz FM

**Membri Ġodda fil-Komunità Parrokkjali**

- 08-10-2006 **Daphne**, bint Marco Delicata u Nadine Camilleri  
 15-10-2006 **Ariane**, bint Thomas Xerri u Deborah Agius  
 19-11-2006 **Alysa**, bint John Louis Cassar u Sarah Casha  
 25-11-2006 **Karl**, iben Charlie Attard u Marlene Attard  
 02-12-2006 **Philippa Ann**, bint George u Angela Cassar  
 09-12-2006 **Robert**, iben Jason Farrugia u Heidi Xuereb  
 10-12-2006 **Dana**, bint Dione Lautier u Liliana Sacco

**Marru Jinghaqdu ma' Kristu Rxoxt**

- 07-10-2006 **Maria Spiteri**  
 11-10-2006 **Mariġwann Borg**  
 29-10-2006 **Lucy Buttigieg**  
 08-11-2006 **Ġużeppa Farrugia**  
 18-11-2006 **Ġużeppi Spiteri**  
 21-11-2006 **Emanuel Cassar**  
 05-12-2006 **Karmena Attard**

IL-WEBSAJT PARROĊĊA TA' SAN ĠORĠ

**www.stgeorge.org.mt**

**Il-Milied it-Tajjeb  
 u Sena Ġdida mimlija  
 risq u hena**

Nirringrazzjaw lis-Sur Joe Zammit li pprovdielna r-ritratti tal-hatra ta' Dun Tonio, bhala Kappillan tal-Munxar.

F'dan iż-żmien tal-Milied jinsab miftuħ presepju *life size* fil-bini ta' I-istazzjon *Leĥen il-Belt Victoria*. Dhul b'xejn.

**Editorjal**

**Nifirhulek Dun Tonio!**

Huwa ta' pjaċir kbir li qassis mill-parroċċa taghna ġie afdat bit-tmexxija ta' parroċċa Għawdxija, eżattament il-parroċċa tal-Munxar. Dun Tonio huwa qassis attiv ferm fil-parroċċa ta' San Ġorġ, l-aktar fil-qasam taż-żgħażaġh. M'hux l-ewwel darba li Dun Tonio ha hsieb il-gruppi tal-vokazzjonijiet, ta' l-abbatini u tat-23four. Dawn il-fatturi żgur li gheni lill- E.T. Mons. Isqof Mario Grech biex jaghti t-tmexxija ta'din il-parroċċa f'idejn dan il-qassis żaġhżuġh. Iva, qassis li għalkemm żaġhżuġh, għandu dawk il-kapaċitajiet li jagħmlu mexxej tajjeb fi hdan il-Knisja. Huwa sinjal inkoraġġanti li Mons. Isqof qiegħed jafda t-tmexxija tal-parroċċi f'idejn qassisin żgħażaġh, l-aktar wara r-riżultati taċ-ċensiment fejn wera li l-konkorrenza għall-quddies tal-Fadd qiegħda tonqos. Il-bord editorjali kollu jixtieq jifrah lil Dun Tonio bil-hatra tiegħu ta' kappillan ġdid tal-parroċċa tal-Munxar u nawgurawlu kull suċċess.

Bhal-lum sena, eżattament fis-26 ta' Novembru 2005 tħabbret in-nomina ta' l-isqof il-ġdid ta' Għawdex, dik ta' Dun Mario Grech. Żgur li kulhadd għadu jiftakar id-daqq ferrieħi tal-qniepen tad-djoċesi li f'armonija waħda ikoll ferħu lil Mons. Mario Grech. Kienet sena fejn bil-karizma tiegħu, Mons. Grech bena rapport sabiħ ma' l-Għawdxin kollha. F'din is-sena diġà rajna diversi tibdiliet bħan-nomini ġodda ta' kappillani, direttivi ġodda f'dak li għandu x'jaqsam ma' festi u oħrajn. Dawn jindikaw ir-rieda tajba ta' Mons. Isqof f'dak li għandu x'jaqsam tmexxija tad-Djoċesi.

Fl-aħħar imma mhux l-inqas nixtieq nispiċċa billi nawgura lilkom il-qarrejja ta' din il-gazzetta l-Milied it-Tajjeb u sena ġdida mimlija risq u hena. Ma nhallux il-konsumiżmu itellef il-ferħ bejn il-familji, hbieb, qraba u tfa. IL-FESTI T-TAJBA

**Andrew Formosa**  
 ilbeltvictoria@yahoo.com  
 Editor



## Message mill-Arcipriet

### Mons. Ġużeppi Farrugia

info@stgeorge.org.mt



Nittama li kellkom Milied hieni! Intom li tinsabu mnikkatin nittama li hassejtu l-faraġ ta' Ġesù Bambin! Intom li qalbkom qed tixxennaq għas-sens veru tal-hajja nittama li dan is-sens tagħrfuh u ssibuh fil-Mulej. Jalla s-sena li qed nagħtu bidu għaliha tkun waħda li fiha nimxu t-triq tiegħu, akkumpanjati minnu u mheggin minn imhabbtu.

Is-sena 2006 konna drajnaha! Għaddiet! Għax kulma hu ta' din id-dinja jgħaddi. Is-sena 2007 ukoll trid tghaddi, imma sakemm tghaddi qed tiġi offerta liina mill-Mulej bħala spazju ta' grazzja. Ejjew nagħmlu użu tajjeb minnha halli, għad li hi tghaddi, il-frott li niksbo mill-hidma tagħna matulha jibqa' għal dejjem.

### Hidma fina nfusna

L-ewwel hidma trid issir fina nfusna bl-għan li nagħmlu minna nfusna ambjent li fih l-Ispirtu ta' Ġesù jkun jista' jahdem. Fuq dan għamilt xi riflessjonijiet fil-quddies ta' filgħodu tan-Novena tal-Milied. Fuq medda ta' disat ijiem ipprovaġ niskopri fl-Evanġelu "regola ta' hajja Kristjana" u nsemmi l-prinċipji li, jekk inhalluhom imexxuna, kapaċi jiggwidawna nivalorizzaw iż-żmien li qed ngħaddu fid-dinja.

Dawn il-prinċipji huma: li nħaddmu l-intelliġenza tagħna bħala wlied Alla, ngħixu fl-ubbidjenza tal-Kelma tiegħu, infittxu kontinwament il-konverżjoni, inkunu bnedmin tat-talb, inhallu l-Ispirtu ta' Kristu jkun il-protagonist f'għemilna, nilbsu l-qdusija, inkunu "nar" ta' Kristu fis-soċjetà u preżenza ta' mħabba effettiva li ssostni s-saltna l-għdida.

Fil-mument li fih aħna nfittxu li nkunu dan kollu, aħna nkunu qed nafferma l-impenn Kristjan tagħna fil-familja tagħna kif ukoll fil-komunità parrokkjali u fil-Knisja lokali.

### Hidma fil-familja tagħna

It-tieni hidma li rridu nnettqu hija fil-familja

– responsabbiltà kbira, din, fuq il-koppji fil-konfront ta' xulxin u fuq il-ġenituri li huma responsabbli għal uliedhom.

Koppji u ġenituri, nitkellem magħkom direttament: m'għandkomx tinsew li bħala miżżewġin "fil-Knisja" intom għandkom issejha li sservu 'l-Knisja u dan tridu tifmuhw skond il-veru sens tal-kelma *isservi*.

Iva, il-familji "Kristjani" huma profondament impenjati li jservu lil Kristu fil-Knisja tiegħu billi jilqgħu l-ulied kollha li Alla jibgħatilhom, billi jrawmuhom fil-fidi Kattolika b'taġħlim u b'eżempji tajbin, u billi jagħmlu mid-dar "knisja domestika".

INKELLIMKOM personalment: il-laqqgħat li għalihom issejħikom il-parroċċa biex tiltaqgħu mal-Kelma ta' Alla tittraskurawhomx u kunu intom li tfittxuhom u li timbuttaw il-parroċċa biex torganizzahom. Thallux is-sena l-għdida tghaddi bla ma tkunu nġhaqadtu ma' komunità li titlob.

### Hidma fil-komunità parrokkjali

It-tielet hidma li aħna ikoll, sacerdoti u sekulari, ninsabu msejhin għaliha hija dik ta' animazzjoni tal-parroċċa: impenn fiċ-ċelebrazzjonijiet li jsiru fil-knisja, hidma fiċ-ċentru parrokkjali, fl-istazzjon tar-radju tal-komunità u fil-fondazzjonijiet ta' kultura Kristjana, xogħol li joħroġ mill-kommissjonijiet, kunsilli u kumitati tal-parroċċa.

Mill-għdid, toqogħdux tistennew lil min isejħikom imma kunu intom li toffru rwieħkom. Tistennew kollox mill-arcipriet u tghabbuhx b'"agħmel hekk" u "agħmel hekk". Il-parroċċa tagħna hija "parroċċa miftuħa" proprju għax ma tikkonsistix biss fl-arcipriet u l-qassisin imma f'dawk kollha li huma intelliġenti, jiġuhom l-ideat u f'għaqda ma' l-arcipriet (u permezz tiegħu mal-kunsill parrokkjali) jiehdu l-inizjattiva biex iwettquhom.

Issa li qegħdin fil-bidu tas-sena l-għdida, ejjew ma nitilfux żmien halli xejn ma nitilfu minnha. Iż-żmien prezzjuż. Il-kalendarju parrokkjali li qed jasal fi djarkom għadu fl-ewwel paġna tiegħu. Imma tasal l-aħħar paġna li għagħna nagħmlu eżami tal-kuxjenza fuq kif inkunu utilizzajna kull gurnata tiegħu.

It-tama tiegħi hi li l-aħħar tas-sena 2007 ma jġibx miegħu d-dispaċir li nkunu hlejna sena oħra fil-mixja tagħna fi Kristu u fil-Knisja tiegħu.



...kampji mill-ewwel pagna.

importanti li kien soċju habrieki fil-MUSEUM.

Fl-1996 beda l-formazzjoni fis-Seminarju Maġġuri. Ġie ordnat saċerdot fil-Bażilika ta' San Ġorġ mill-Kardinal Edward Egan ta' New York fit-12 ta' Lulju 2003 u l-prima messa solenni kienet l-ghada fil-ghodu - żewġ ċerimonji tassew memorabbli bhala parti mill-Festi Ċentinarji. Waqt sninu ta' seminarista kellu f'idu kemm il-grupp tal-Vokazzjonijiet tal-parroċċa taghna u kemm l-abbatini. M'hux hekk biss: kien wiehed mill-fundaturi tal-grupp parrokkjali taż-żgħażaġh 23four youth band & choir, kif ukoll membru assidwu tal-Laudate Pueri. Kien attiv ferm fl-uffiċċju parrokkjali; anzi organizza u kellu sehem essenzjali f'diversi ċerimonji u attivitajiet oħra. Per eżempju kien fil-komitat prinċipali tal-festi ċentinarji u fil-bord editorjali ta' l-opra enciklopedika San Ġorġ.

Lanqas qata' għal kollox matul dawn l-aħħar tliet snin jaqdi l-ministeru pastorali tiegħu bhala vigarju parrokkjali fil-parroċċa Rumana ta' Sant' Injazju ta' Antioċċja - għax baqa' iżjerna u jinvolvi ruhu xi titi. Nahseb l-aħħar sehem tiegħu kien waqt iċ-“Ċelebrazzjoni ta' Xhieda” fi Pjazza San Ġorġ das-sajf. Sadattant kompli l-Istudji fl-Universita' tal-Lateran, fejn għadu kemm akkwista liċenzjat fit-teoloġija pastorali.

Għid li l-parruċċani Ġorġjani frahna bil-hatra; ċert li għamlu l-i-stess il-Pawlini għax għandhom garanzija mibnija fuq snin li filhom wera bżulija u żelu, dħuli ma' kulhadd. Fil-fatt ġa jafuh xi titi - bhala seminarista, kien intbagħat jaqdi didma hemm. Il-programm preparatorju bilfors trid tiddekrivih imballat - hmistax ta' żjarat u attivitajiet biex b'hekk ma thalla hadd barra mill-komunità parrokkjali tal-Munxar.

U San Ġorġ ovvjament kellna nkunu involuti wkoll! Is-Sibt fl-għaxija, lejlet il-“pussess”, il-knisja ta' San Pawl Nawfragu serviet ta' sala sabiha għal akkademja muziko-letterarju f'għieh il-kappillan il-ġdid bis-sehem tal-kwartett Malti *Almaz tal-Musique de Chambre: Pro Arte* filmkien mas-sopran Maria Frendo, b'koordinazzjoni artistika tal-Professur Joseph Vella (kif nafu, *maestro di cappella* tal-bażilika) u bil-kollaborazzjoni tal-fundazzjoni li torganizza il-Victoria International Arts Festival (ix-xahar kulturali madwar il-festa ta' Lulju). Frank Mercieca kiteb waħda miż-żewġ poeziji moqrija. L-Arcipriet Ġużeppe Farrugia kelli diskors veru profund dwar it-tema ta' l-Ilma, ispirat mill-versett mehud mill-Vangeli ta' San Ġwanni li serva bhala motto fil-bidu ta' dan il-parrokk. Attendew anki diversi membri oħra tal-Kapitlu Ġorġjan; jien ukoll



Mons. Arcipriet jipprezenta lil Dun Tonio kwadru ta' San Ġorġ f'isem il-kapitlu Urban u l-komunità parrokkjali taghna.



Dun Tonio jasal fil-parroċċa tal-Munxar akkumpanjat mill-Arcipriet

kont fost l-udjenza, nirrapprezenta lill-Kunsill Parrokkjali. Għajnejja ta' spiss marru fuq il-pittura (Caruana Dingli) ta' San Ġorġ bhala patron fil-ġenb tat-titular!

### Kappillan u Kanonku!

Sfortunatament l-ghada ma stajt minhabba impenn essenzjali preċedenti. Iżda mar Michael Formosa, anki fil-kariga ġdida ta' Viċi-President tal-Kunsill Amministrattiv. Mank stajt għall-parti fir-Rabat li kienet tinkludi l-investitura bhala kanonku onorariju tal-Kollegġjata Urbana, wara talba unanima mill-kapitlu lill-Isoqof Grech bhala dekan.

Din hi “tradizzjoni” meta qassis mill-parroċċa jingħazel imexxi parroċċa oħra: kellna żewġ każijiet preċedenti (il-Kan. George Bezzina tal-Fontana u l-Kan Joseph Zammit tal-Qala). Interessanti li l-Munxar diġa' hemm iehor: il-Kan. Karm Curmi.

Dun Tonio telaq mid-dar akkumpanjat mill-membri tal-familja u nghata merħba fil-bieb tal-bażilika mill-Arcipriet. Waqt iċ-ċerimonja qasira (fejn kienu prominenti s-simboli tal-Kollegġjata u tal-Bażilika), Mons. Arcipriet awgura li jkun jista' jiġi ta' spiss għall-funzjonijiet u stiednu jipresiedi l-liturġija ta' Sbieh il-Jum mill-kapitlu bis-sehem ta' l-*Ischola Cantorum Gregoriana* u l-popolu. Anima George Francis Vella. Wara xi haġa ta' l-ikel fiċ-Ċentru, bl-akkumpanjament ta' spjar u daqq tal-qnieen kif jixraq, telaq il-korteo tal-karozzi jieħu lejn il-Munxar lill-Kanonku l-ġdid (li kien dafal liebes l-iswed u hareġ bl-abiti korali). Il-Banda Ċittadina *La Stella* kienet tistennieh, imwassal minn Mons. Farrugia u minn Mons. Attard (kappillan tiegħu Ruma). Il-banda laqgħet lill-Isoqof ukoll.

Fil-Konċelebrazzjoni fi knisja mballata hadu sehem diversi membri tal-presbyterium u l-kapitlu Ġorġjan, kif ukoll (ma' dawk parrokkjali) il-kor ta' San Ġorġ *Laudate Pueri* taht id-direzzjoni ta' l-assistent *maestro di cappella* Dun George Frendo. Michael Formosa (fil-fatt habib sew ta' Dun Tonio u anki kellu x'jaqsam ma' diversi aspetti tal-preparamenti - inkluzi l-pubblikazzjonijiet) qara waħda mit-Talbiet. Lejn l-aħħar, l-Arcipriet ipprezenta nkwadru imdaqqs ta' San Ġorġ. *Lehen il-Belt Victoria* xandar l-Akkademja, filmkien man-nofs ta' nhar sħiħ tal-Madd - servizz lill-parruċċani tar-Rabat u tal-Munxar. U attiv tar-radju, Joe Zammit (iżda bhala qarib) għamilha ta' fotografu “uffiċjali” - mela l-internet!



# Awguri tal-Milied



**Francesco Pio Attard, Edinburgh**

Għeżiż, Żmien il-Milied hu żmien għażiż għax ifakkarna fi ġrajja tabilhaqq sabiha u unika. Hu wkoll żmien meta l-familja tinghaqqad flimkien biex tifraħ u tiċċelebra, u meta dan ma jkunx possibbli – minhabba telfa jew għax xi membru tal-familja jkun imbiegħed, il-membri l-oħra jagħmlu minn kollox biex iħossuhom qrib ta' dik il-persuna. Hu għalhekk li f'dan iż-żmien speċjali ridt naqşam magħkom dawn il-kelmejtn, għax "San Ġorġ" hu wiehed mill-egħżeż familji tiegħi. U dak li jgħaqqadna hu l-fidi f'Ġesù, li hi waħda kulfejn tinsab komunità li temmen u tiċċelebra. Dik li ninsab fiha bħalissa biex nagħmel is-sena intermedjarja tiegħi, hi differenti hafna minn dik li ġej minnha – ir-realtà tal-Knisja fl-Iskozja ma tistax tqabbilha ma' ta' f'Għawdex. Il-Kattoliċi huma f'minoranza, u xi haġa li għaġġibtni f'pajjiż modern bħal dan kienet l-ammont mhux żgħir ta' sentiment anti-Kattoliku li jeżisti, f'soċjetà fejn l-eku tar-Riforma Protestanta għadu jidwi iktar milli wiehed jaħseb.

Il-fidi hawn m'hix kwistjoni ta' kumdità, kif sfortunatament għadha għal hafna minna, imma qisha teżor li trid "tiggieled" għalih jekk ma tridx titlifu. Hu għalhekk li iktar ma ngħix esperjenzi differenti hawn, qed nifhem x'xorti kbira għandi li trabbejt f'soċjetà Kattolika u f'parroċċa attiva u mżejna b'hafna "xhieda". Inhegġgikom biex issiru benefatturi attivi tal-komunità parrokjali, li qed toffrikom hafna; kieku tiġu tghaddu f'it jiem hawn, malajr titgħallmu tapprezzaw hafna iktar x'għandna f'idejna Għawdex.

Edinburgh hi belt sabiha. Diġà għaddeu 'il fuq minn tliet xhur f'din l-esperjenza ta' formazzjoni, u l-Mulej ried il-aqgħagni ma' hafna sitwazzjonijiet differenti biex qabel kollox jgħinni nikber f'imhabbti lejħ u nafda iżjed fiħ. B'mod partikulari nsemmi l-hajja fil-parroċċa u flimkien ma' bosta sacerdoti, ix-xoqhol u ż-żajjar fl-Iskejlej. Minkejja l-isfidi u d-diffikultajiet, li ma jonqsu qatt, nista' nghanhi ma' Marija r-radd ta' hajr lil Alla għax "għamel miegħi hwejjeġ kbar" (Lq 1:49). Naf li intom ukoll qegħdin miegħi f'din l-avventura – u b'hafna modi. Niringrazzja lil dawk li spiss jiftakru f'ija jew jiktbuli, kif ukoll dawk il-hafna oħrajn li jien żgur li qed jitolbu għalija. Bit-talb tagħkom din l-esperjenza tiegħi hawn tista' tkun ta' ġid iktar għalija, u għalikom ukoll, għax nemmen li dak li qed nircievni nista' nagħtih lura. Inseggħalikom il-koll u nixtiqikom Milied qaddis u sena ġdida mimlija bil-preżenza tal-Mulej Ġesù.

**Simon Cachia, Ruma**

Xi ġimghat ilu, l-editor ta' din ir-rivista, Andrew Formosa, bagħatli e-mail biex jistedinni nikteb l-awguri tiegħi fl-okkażjoni tal-festi li resqin.

Niehu din l-okkażjoni biex l-ewwelnett, nawgura lil Mons. Arcipriet, lill-kleru, liż-żgħażaġ u lill-parruċċani kollha Milied hieni u sena tajba mimlija ferħ u tama fil-Mulej. Jalla nafdaw dejjem fil-Mulej f'kull sitwazzjoni li tinqala' fil-hajja tagħna ta' kuljum.

It-tieni haġa, nixtieq niringrazzja lil dawk kollha li jitolbu għalija, u lil dawk li meta jiltaqgħu mal-membri tal-familja tiegħi, jistaqsu għalija u jibagħtu jsellu għalija. Naf li huma hafna u ta' dan nġhidilkom grazzi.

Niringrazzja wkoll lil dawk li jgħinu lis-Seminarju. Nagħmel appell lilkom il-koll, għeżiż qarreja, biex tkomplu tghinu lis-Seminarju tagħna. Is-Seminarju, taħt il-gwid ta' Mons. Isqof u tas-superjuri tagħna, għandu rwol importanti hafna: dak li jeduka żgħażaġ biex imexxu l-Knisja u lilna il-koll fil-futur. Komplu għinu lis-Seminarju tagħna kemm finanzjarjament u kemm bit-talb tagħkom.

Jien, mill-bqija, nista' nġhidilkom li l-kappillan Dun Ġuzepp Attard (min-Nadur), il-qassisin Dun Joseph Farrugia (mill-Għarb) u Don Ivan Ramirez Bello (mill-Kolumbja), u n-nies li jiffurmaw din il-parroċċa laqgħuni tajjeb hafna, u qed joffruli hafna esperjenzi sbieħ u anki sfidi li bihom wiehed jimmatura. Nġhidilkom ukoll li n-nies taż-żona 'Lo Statuario' japprezzaw u jfahħru hafna lil Għawdex tagħna u lil dawk il-qassisin u seminaristi Għawdxin li hadmu u għadhom jaħdmu hawnhekk. Grazzi mill-ġdid u *buon Natale e buon anno nuovo!*

**Fr Geoffrey, Dundee**

Għal hafna snin il-Milied fl-Iskozja ma kienx mogħti l-importanza li jixraqlu; il-Knisja Protestanta Skoċċiża mtappna mit-twemmin Kalvinista għamlet minn kollox biex tnaqqas l-importanza tal-festa tal-Milied u minflokha tifra l-attenzjoni tagħha fuq il-festa ta' l-ewwel tas-sena magħrufa fl-Iskozja bħala *Hogmanay*. Madankollu, il-lum li l-influenza ta' l-ekumeniżmu qed issaħħaħ ir-rabtiet bejn il-knejjes Insara f'haq il-pajjiż, il-festa tal-Milied qed terġa' tingħata l-post li kienet tgawdi fil-impghoddi. Fil-parroċċa li ninsab fiha, il-quddiesi l-aktar popolari hija dik tas-sitta u nofs ta' fil-għaxija lejlet il-Milied li hija magħrufa bħala l-quddiesi tat-tfal. Mijiet ta' tfal żgħar u oħrajn imfarfra jiġu għall-quddiesi biex jisimghu l-omelija dwar it-tarbija ta' Betlehem u fi tmien il-quddiesi jingħataw rigal. Il-quddiesi ta' nofs il-lejl ukoll tgawdi certa popolarità. Il-festi tal-Milied iġibu magħhom ferħ u paci fil-qlub ta' bosta. Huma jiem li matulhom il-familja terġa' flimkien u jsir it-tpartit tar-rigali. Matul il-jum tal-Milied il-familji jiltaqgħu flimkien madwar il-mejda ta' l-ikel u jqattgħu f'it sığħat ma' xulxin jieklu u jitekllmu flimkien. Nemmen li huwa importanti li fl-Iskozja jsir iżjed enfasi fuq l-ispiritwalità tal-Milied biex ma jigrig li l-Milied jiġi u jgħaddi u ninsew li l-qualba tal-Milied tiffoka fuq it-twelid ta' Natal u l-misteru ta' l-Inkarnazzjoni li jfisser għalina ġrajja ta' mħabba u fidwa. Għalhekk huwa f'postu l-qawl Inġliż: *"Jesus is the Reason for this Season"*.





# Rokna qhat-Tfal

## Gheżież tfal,

Il-Milied maghna. Din hija l-isbaħ festa tas-sena għax iġġib il-ferh ma' kullimkien. Jalla dan il-ferh jibqa' magħkom sa Milied ieħor. Il-lum mhux sa noqgħod nitkellem magħkom bħalma nħobb nagħmel is-soltu imma sa nagħtikom poeżija dwar il-Milied li fiha ssibu hafna hsibijiet sbieħ

flok il-messaġġ tas-soltu. Din il-poeżija nixtieq niddedikaha lilkom, il-qarrejja regolari ta' din ir-rokna kif ukoll lill-editur ta' din ir-rivista li min jaf kemm teħodlu xogħol sakemm tasal għandkom.

Nixtieqilkom Milied hieni u qaddis u Sena ġdida kollha risq u saħħa. Nghid għalija jien dejjem nibda s-sena bir-risq għax kien proprju fl-ewwel jum tas-sena li ġejt fid-dinja. Għalikom mela l-poeżija tal-Milied.

*Iz-Ziju Joe*

## “Reġa’ Magħna Milied Ieħor”

Milied ieħor reġa’ magħna,  
Kif jitgerbu b’heffa s-snin!  
Hawn arana mdawrin miegħek  
O Ġesù heġu Bambin.

Fid-dar bnejna l-Presepu  
Kollu naghag, kollu pasturi,  
U bir-riħa tfuħ tas-sagħtar,  
Kewkba tidli, it-triq turi

Lil tant rgħajja li bil-merħla  
Grew lejn l-għar biex jadurawk;  
Deheb, incens kif ukoll mirra  
Tawk is-Slaten malli rawk.

Mis-Smewwiet qtajjiet ta’ anġli  
Għalenija lkoll kantaw –  
Glorja ‘l Alla, paċi, hena,  
Lill-bnedmin, habbrulhom, taw.

Kemm neħtieġu din il-paċi  
Li qed tonqos ma’ kull jum!  
Erga’ twieled fil-qalb tagħna  
O Bambin, kemm ser iddum!

X’jiswa illi nzejnu djarna  
Naghmlu s-Siġra tal-Milied,  
Jekk issaltan fostna l-firda,  
Lejl u nhar jahkem il-ġlied!



Mhux il-*parties*’ u d-*discos*’  
Jaghmlu dan veru Milied,  
‘mma l-imħabba, bla tarf t’Alla  
Li minn Betlem darba ġiet.

Bambin ċkejken eġja ninni  
Fil-benniena tal-qalb tagħna;  
Lilha saħħan w ibqa’ hemm ġewwa  
U la titlaq qatt minn magħna.

B’hekk tifsira l-Milied jikseb  
Għaliex dan l-akbar tifikira  
Ta’ kemm Alla haħb lill-bniedem  
Meta fdieħ b’tarbija fqira.

**Kav. Joe M. Attard**  
Diċembru 2006

## Fil-Harġa li jmiss

**Jiktbulna s-seminarsti fuq is-sena  
ntermedjarja barra min xtutna.**



## Qaddisin "Ġorgġani" (6)

*Kitbu dwar il-Patrun taghna, kienu devoti tiegħu jew b'xi konnessjoni ma' dan il-Tempju ddedikat illu*

**Antoine Vassallo** - *vasanti@waldonet.net.mt*


**San Anton Ruwah** (tifkira liturgika fil-25 ta' Diċembru)  
Le - m'hemm x zball, anki jekk forsi l-espressjoni "tifkira liturgika" ma hix eżatta. Infatti l-kalendarji tal-Knisja jinkludu qaddisin f'numru kbir is-sena kollha, anki f'jiem marbutin ma' festi u solenitajiet oħrajn. Xi drabi jkun hemm raġunijiet storiċi; u ma ninswax li l-Millied ma hux neċessarjament marbut mal-25 ta' Diċembru fl-Orient.

U appuntament mill-Orient hu l-qaddis li qiegħed insemmi l-lum - persunaġġ li nimmaġina f'tit mill-qarrejja qatt semgħu bihi! Jien iltaqit miegħu l-ewwel darba f'kitba bil-Franċiż: Saint Antoine al-Qurayshi (jew il-Kurajxi, jiġifieri mir-razza ta' Muhammed), kif hu magħruf ukoll. Gie maqtul nhar il-Millied tas-sena 799 taht il-kalif Ħarun al-Raxid (786-809), membru tad-dinastija Abbasid li jippretendu li ġejjin miz-ziju ta' Muhammed Abbas. Dan Anton kien nobbli li kkonverta mill-Islam u sofra l-martirju għax irrifjuta li jerga' lura. F'tit nafu fiċ-ċert iktar dwaru. Iżda jidher li kien magħruf sew fl-ewwel żminijiet wara mewtu; allura żviluppaw diversi legġendi. U donnu kien jintuza bħala eżempju ċar tal-kuntrastr bejn il-Mislem li jinterressah fil-ġid tad-dinja u n-Nisrani li jħares iktar lejn il-hajja ta' wara.

Skond omeġlija dwaru minn San Girgor Dekapolita (li miet fis-sena 842), ċertu emir baġħat lil neputih jamministralu xi xogħol f'belt li kellha fiha knisja "qadima u sabiha" ddedikata lill-Megalomatri Ġorgġi (u, skond dettall ieħor, ipprova jniffed vleġġa fix-xbieha tal-qaddis). Fietillu li jrid jdaħħal l-affarijiet li kellu miegħu, bl-iġmla b'kollox, f'din il knisja. Għalxejn ippruwaw iżommuh il-qassisin: il-qaddejja kellhom jobduh iżda l-annimali waqgħu mejtin! Sadattant sar

il-hin tal-Quddiesa u, b'qalbhom ittaqtaq minhabba l-preżenza ta' dawn l-ghedewwa, il-qassisin bdew iċ-ċelebrazzjoni. Bi skantament għalih, iż-żagħżuġ ra liċ-ċelebrant iqa'ta' tifel u jifta' demmu fil-kalċi! Ma felahx iżomm ir-rajja u eşiġa raġuni għal dan l-aġur barbariku. Iċ-ċelebrant spjegalu t-twemmin fil-Preżenza Reali; anzi stqarr li "għax midneb, jien ma għandix il-grazzja li dan il-misteru nilmħu b'għajnejja". Hawn Ruwah ordna lill-oħrajn "il barra u talab biex jiġi mgħammed membru ta' dil-fidi li kien diġa' sema' dwarha ġmielu. Intbaġħat fuq is-Sinaj, fejn anki sar patri jew monaku tad-deżert.

Hawn iddeċieda li jipprova jikkonverti lil zijuh! Dan, għalkemm mistagħġeb bil-ilbies fqajjar tiegħu, għall-ewwel ha gost reġa' ltaq'a' ma' neputih li kien hasbu mitluf. Iżda għadab sew x'hin sema' bil-konverzjoni; iktar u iktar meta heġġu: "zijuwi emir, tgħammed halli jkollok il-hajja ta' dejjem, kif nittama nakkwistaha jien ukoll". Dawk ta' madwar l-Emir xlewh li qed jidgħi u allura haqqu l-mewt. Ma xtaq jagħmillu xejn lil neputih; iżda kellu jagħtiulhom f'idejhom. Dawn bdew jittorturawh iżda Anton baqa' sod. Fl-aħħar qatluh bit-thaġġir. San Girgor itemm jirrakonta li kewkba damet fuq il-post għal erbghin jum, dehra li wasslet hafna oħrajn biex jikkonvertu.



*Fil-hames puntati li kellna sa iessa, kien faċli nsib xbieha tal-qaddis: għandna l-pitturi sbiħ tal-Professur Conti fil-ġnieb tat-twieqi. Did-darba kellni problema u allura nippreżenta pittura qadima li tinkludi lil San Girgor li sselift biex jgħidilna xi haġa fuq San Anton.*

## Lill-E.T. Mons. Mario Grech, Isqof Ġdid għal Għawdex

Kif tleħ il-berqa ġriet l-aħbar li nħart Isqof żagħżuġ ta' demm il-ġzira Għawdxija; Fuq wiċċ kull hlieqa feġġet it-tbissima: Xhieda li ahna kollok bil-ghors mimlija.

Int bħalna għasart għajnejk u dmugħek ġelben Bħan-nida bla nikta tad-difa fl-għaxija X'hin int raddejt il-vot tal-ubbidjenza W għamilt ma' Dun Nikol kbira stqarrija.

Fuq wiċċek jiena qrajt il-kelma 'mhabba' Għax inti bla marrara Isqof hanin Bit-tmun f'idejk il-Knisja ġa bdiet toktor Għax int taf tobb u tagħder lill-miskin.

Dun Mario int ma taf x'inhi kburija, Bin il-haddiem int kollok lealta'. Dil-hatra ma stennejt x, jien naf ben it-tajjeb; Għandek id-don sabih ta' l-umiltà.


"Nitgħolla w niġbed lil kulhadd warrajja."  
Int bħalu ġbidt u sraqt qlubna l-Għawdxin Għax tfa' u żgħażaġ, kbar, iltaqgħu miegħek: Int għandek għal kulhadd kelmiet helwin.

O kemm nixtieqlek jiena futur jieni: Futur sabih ikangi bħal qawsalla, Gejjeni b'hidma sfiqa fid-din tagħna. Int sejjer tkompli t-triq kif irid Alla.



BAZILIKA SAN ĠORĠ

Dan id-dettal ġie mehud  
mill-kartolina li tqasmet  
lill-kollaboraturi kollha tal-  
parroċċa ta' San Ġorġ



*Il-Milied*  
*it-Tajjeb*  
*A Blessed*  
*Christmas*